

5 ta' Marzu, 1965

Imħallfin:

Is-S.T.O. Prof. Sir Anthony J. Mamo, O.B.E., C.St.J., Q.C.,  
 Onor. J. Flores, B.L.Can., LL.D.  
 Onor. T. Gouder, LL.D.

LL.D., B.A., President.

Peter Cassar Torreggiani

*versus*

Joseph Rossignaud fil-kwalita tiegħu bħala  
 Direttur tal-Emigrazzjoni Xogħol u Għajjnuna Soċjali.

**KWISTJONI TA' LIGI — JEW TA' FATT — APPELL  
 MID-DEĊIZZJONI TA' L-ARBITRU TAHT L-ATT TAL-  
 1956 DWAR IS-SIGURTA NAZZONALI.**

*Ma hemm xejn aktar diffiċili milli tiddeċidi fejn hi l-linja ta'  
 demarkazzjoni bejn il-kwistjonijiet ta' ligi u l-kwistjonijiet ta'  
 fatt u ebda kriterju żgħur ta' distinzjoni fl-astratt ma jidher  
 li qatt għe stabiliti.*

Il-Qorti,

Dan hu appell mid-deċizzjoni ta' l-Arbitru mogħtija fil-  
 11 ta' Settembru, 1965 li biha rritena illi Peter Cassar Tor-  
 reggiani ma kellux dritt li jappella lilu mid-deċizzjoni tad-  
 Direttur tat-3 ta' Ottubru, 1962.

L-imsemmija deċizzjoni ta' l-Arbitru hi kif riportata  
 hawn taht —

Id-deċizzjoni tiegħu hija li Peter Cassar Torreggiani

ma għandux dritt jappella mid-deċiżzjoni tad-Direttur li l-korriment li l-istess Peter Cassar Torreggiani soffra fit-8 ta' Lulju, 1960, ma kienx kaġonant minn d'sgrazzja li għrat minhabba jew fil-kors ta' l-impieg tiegħu u li in konsegwenza mhux intitolat għal benefiċċju għal-korriment.

Peter Cassar Torreggiani fl-14 ta' Settembru, 1960, għamel talba għal-benefiċċju għal korriment u fuq il-formola ta' l-applikazzjoni huwa ddikjara li kien tilef driegħu tal-lemin bhala konsegwenza ta' disgrazzja li għratlu fit-8 ta' Lulju, 1960, minhabba u fil-kors ta' l-impieg tiegħu. Din it-talba giet originarjament aċċettata mid-Direttur u Peter Cassar Torreggiani rċeva benefiċċju għall-korriment għall-perijodu kemm dam l-Isptar, cioè 43 għurnata, bis-6s/3d kuljum u sussegwentement giet mogħtija lilu persjoni għall-inkapaċita permanenti bir-rata ta' 23s/9d fil-gimgha bażata fuq inkapaċita stmata 80 fil-m'ja. Sussegwentement id-Direttur irreveda l-imsemmija deċiżzjoni tiegħu u b'deċiżzjoni oħra tat-3 ta' Ottubru, 1962 ċaħad it-talba tal-imsemmi Peter Cassar Torreggiani billi rritiena li l-korriment fuq imsemmi ma kienx kaġonant minn disgrazzja li għrat minhabba jew fil-kors ta' l-impieg tal-istess Peter Cassar Torreggiani. L-imsemmi Peter Cassar Torreggiani issa qiegħed jappella minn dik id-deċiżjoni.

L-artikolu 43 (1) tal-Att tal-1956 dwar is-Sigurta Nazzjonali jipprovdi li appell għandu jmur qudd'em l-Arbitru minn deċiżzjoni tad-Direttur fuq xi punt ta' liġi jew prinċipji ta' importanza li jitqanqal dwar xi deċiżzjoni ta' xi kwistjoni taħt l-artikolu 10 jew xi talba taħt l-artikolu 41. Wara matura riflessjoni tal-każ miġjub quddiem, jiena ma deherlix li stajt insib xi punt ta' liġi jew prinċipju ta' importanza li jitqanqal mill-imsemmija deċiżzjoni tad-Direttur u għalhekk fil-fehma tiegħi dik id-deċiżzjoni ma tidhirx

li hija appellabbili skond l-imsemmi Att. Huwa veru li d-Direttur ma ssollewax dina l-eċċezzjoni preliminari pero ma naħsibx li jista jkun hemm dubbju li meta fil-fatt ebda punt ta' liġi jew prinċipju ta' importanza ma jitqanqa minn deċiżzjoni ta' Direttur huwa dover tal-istess Arbitru li jissollewa 'ex officio' dina l-eċċezzjoni.

Jiena għidt lid-Deciżzjoni tad-Direttur ma tqanqalx fil-fehma tiegħi ebda punt ta' liġi jew prinċipju ta' importanza. Infatti skond kif naraha jiena l-unika u vera kwistjoni li jiena ninsab mitlub niddeċiedi u li minnha jiddependi kollox hija x'kienet tikkomprensi verament l-isfera tax-xogħol ta' Peter Cassar Torreggiani bħala Laboratory Assistant. U fil-fatt dina l-kwistjoni hija dejjem il-kwistjoni bażi biex wieħed jiddeċiedi jekk persuna f'każ ta' korriment għandux jew le dritt għall-benefiċċju dwar disgrazzja tax-xogħol. It-test bażi huwa dejjem in-natura, il-kondizzjonijiet, l-obbligazzjonijiet u l-inċidenzi tax-xogħol (employment) tal-persuna li tkun korriet, fil-każ in ispeċie dana t-test jikkonsisti filli wieħed jeżamina n-natura li l-iskop tax-xogħol ta' Peter Cassar Torreggiani u jgħid il-Willis (Workmen's Compensation, 33rd Edition, Page 21): "The issues involved in determining whether an accident arose out of and in the course of the employment are mainly issues of fact but in part are questions of law. The nature and scope of the employment when these do not depend upon the construction of a document, such as rules . . . are questions upon which the findings are of fact . . ." Lanqas jista jingħad li fil-każ in ispeċie gie lili presentat xi dokument kostitwenti l-kuntratt ta' servizz ta' Peter Cassar Torreggiani jew xi regolamenti, re'ativi għall-impieg tiegħu u li dwar dan il-kuntratt jew dawna r-regolamenti qamet quddiem xi kwistjoni ta' interpretazzjoni tagħhom. Huwa veru li l-partijiet fin-noti tal-osservazzjonijiet tagħhom għamlu riferenza

għall-artikolu 20 ta' l-Att fuq imsemmi u ssottomettew xi osservazzjonijiet dwarhom. Pero fil-fehma tiegħi l-applikabbilita o meno tal-imsemmi artikolu 20 tiddependi dejjem mill-kwistjoni fuq prospettata li hija kwistjoni ta' fatt u jekk id-Direttur iddeċieda l-kwistjoni ta' fatt billi rritena li dak li kien qed jagħmel Peter Cassar Torreggiani meta grat id-disgrazzja ma k'enx jidhol fl-isfera tax-xogħol tiegħu huwa evidenti li ma tista tingala qatt ebda kwistjoni ta' interpretazzjoni dwar l-artikolu 20 tal-Att fuq imsemmi in kwantokke l-premessa tal-applikabbilita ta' dana l-artikolu hija li dak li kien qed jagħmel il-persuna assikurata meta grat id-disgrazzja sija pure bi ksur ta' xi ligi applikabbili għall-impieg tagħha jew ta' xi ordni mahruġ mill-prinċipal tagħha jew mingħajr istruzzjoni tal-prinċipal tagħha kien jidhol fl-isfera tax-xogħol tal-istess persuna assikurata. Jibqa għalhekk dejjem li l-kwistjoni quddiemi hija waħda ta' fatt kif intqal aktar il fuq u minn kwistjoni ta' fatt skond l-Att fuq imsemmi ma hemmx appell ammenokke dak il-fatt ma jqanqalx xi prinċipju ta' importanza. Ma hemmx bżonn wiehed iżid li kwistjoni ta' fatt tibqa l-istess mhiex appellabbli anki jekk intimament l-Arbitru jhoss li huwa dwarha kien jasal għal konkluzzjoni differenti minn dik li wasal għaliha d-Direttur.

Għal dak li jirrigwarda l-prinċipju ta' importanza meta wiehed jikkunsidra kif dawna l-kliem gew interpretati f'zewġ sentenzi mogħtija mill-Arbitru (Deċiżzjonijiet Nri. NI/3/57 u NI/6/58) jiena nasal għall-konkluzzjoni li fil-każ in ispeċie dana l-prinċipju ta' importanza ma jeżiżtix għaliex sabiex ikun hemm prinċipju ta' importanza mhux biżżejjed li l-kwistjoni tista titqanqal f'każijiet numerusi imma hemm bżonn li minn dawn il-każi numerusi wiehed jista jasal għal enunċjazzjoni ta' regola waħda jew ta' prinċipju wiehed li johroġ minnhom.

"Għal dawn il-ragunijiet niddeċiedi li Peter Cassar Torreggiani ma għandux dritt jappella mid-decizzjoni tad-Direttur."

Issa bl-appell lil din il-Qorti l-appellant Peter Cassar Torreggiani qed jitlob li dik id-deċiżżjoni ta' l-Arbitru tiġi revokata u jiġi, minn flok, dikjarat u deċiż illi d-deċiżżjoni tad-Direttur in kwistjoni hi skond il-liġi appellabili quddiem l-Arbitru sija għaliex tinvolti punt ta' liġi kif ukoll għaliex tinvolti prinċipju ta' importanza kb'ra u jiġi ordnat li l-każ jitkompli u jiġi deċiż mill-Arbitru fil-meritu bl-ispejjeż taż-żewġ istanzi kontra l-appellat nomine.

L-appellat irrisponda illi d-deċiżżjoni tal-Arbitru hi ġusta u timmerita konferma bl-ispejjeż.

Il-Qorti, wara li rat l-inkartament tal-każ u semgħat it-trattazzjoni, ikkunsidrat —

Li l-appellat kien korra fit-8 ta' Lulju, 1960. Fl-14 ta' Settembru — kif jingħad fid-deċiżżjoni ta' l-Arbitru — hu għamel talba għall-benefiċċju għall-korriment u fuq il-formola ddikjara li kien tilef driegħu tal-lemin bħala konsegwenza tad-disgrazzja. Din it-talba giet aċċettata mid-Direttur u l-appellant irċeva benefiċċju għall-korriment għall-periodu kemm dam l-Isptar, ċioe 43 ġurnata, u sussegwentement giet mogħtija lilu pensjoni għall-inkapaċita permanenti ta' 80 fil-mija.

In segwitu d-Direttur baġhat lill-appellant l-ittra tat-3 ta' Ottubru, 1962 li, fil-parti l-aktar rilevanti tagħha tgħid hekk:

"I am to refer to your claim for injury benefit

dated 14th September, 1960 and to inform you that it has been decided that the injury you sustained on the 8th July, 1960 was not caused by an accident which arose out of and in the course of your employment and that consequently you were not entitled to injury benefit and disablement pension as the provisions of No. 19 of the National Insurance Act were not satisfied."

Din hi decizzjoni tad-Direttur ji minnha sar appell jill-Arbitru.

Presumibilment din id-decizzjoni ttiehdet mid-Direttur bis-saħħa tal-Artikolu 45 tal-Att li jghid illi

"The Director . . . having given any decision on any claim . . . may revise that decision if he is satisfied —

- (a) that it was given in ignorance of or was based on a mistake as to some material fact; or
- (b) that since the date of the decision there has been a relevant change of circumstances, and may give a revised decision to have effect from such date as he may determine.

Qabel ma tghaddi oltre, il-Qorti thoss li għandha tghid illi, decizzjoni tad-Direttur formulata kif kienet din skond l-estratt mill-ittra riportat hawn fuq, cioè fil-kliem biss "it has been decided that the injury . . . was not caused by an accident which arose out of and in the course of your employment and that consequently you were not entitled to injury benefit and disablement pension as the provisions of Sec. 19 of the Act were not satisfied", hi, fil-fehma tal-Qorti, insoddisfacenti, partikolarment trattandosi ta' decizzjoni taht l-imsemmi Art. 45.

F'din id-decizzjoni hekk formolata l-artikolu 45 anqas

hu biss ċitat: imma mill-korrispondenza li għaddiet wara u speċjalment mill-proċeduri quddiem l-Arbitru jidher illi d-Direttur ha dik id-deċizzjoni taht il-paragrafu (a) ta' dak l-artikolu. Biex id-Direttur jista jirrevedi deċizzjoni li jkun ta qabel taht dak il-paragrafu jinhtieg illi hu "jkun sod-disfatt" illi "dik id-deċizzjoni kienet inghatat fl-injoranza ta' xi fatt rilevanti (material) jew kienet ibbażat fuq żball dwar xi fatt simili. Issa, fid-deċizzjoni in kwstjoni, xejn assolutament ma jingħad dwar x'kienet ir-raġuni li gieghelet lid-Direttur jaasal għaliha, jingħad biss — u b'mod 'impersonali' — "it has since been decided." Xejn ma jingħad dwar l'ema kien fil-fehma tiegħu l-fatt rilevanti jew fatti rilevanti ji l-injoranza tagħhom jew l-iżball dwarhom kienu kkaġonaw l-ewwel deċizzjoni. Anqas hu magħruf, jew jista mid-deċizzjoni in kwistjoni jkun magħruf, x'kien għamel id-Direttur biex "jissodisfa ruħu" mir-raġuni li nduċetu jirrevedi d-deċizzjoni ta' qabel. Ma jidherx, per eżempju, illi l-appellant jew xi hadd għalih kien gie mogħti l-opportunita li jispjega ruħu jew jesponi l-fatti u r-raġunijiet tiegħu. Ċertament hu veru illi l-ligi ma tippreskrivi espressament ebda mod partikolari kif id-Direttur għandu "jissodisfa ruħu". Izda l-Qorti taħseb — mingħajr ma f'dan l-istadju tippronunzja ruħha fuq dan il-punt — illi ċerti prinċipji ma għandhomx jiġu injorati għal kollox.

*Fl-ittra tat-3 ta' Ottubru, 1962 li biha giet komunika-ta lill-appellant id-deċizzjoni tad-Direttur, issa impunjata, l-appellant gie mgharraf illi jekk hu ma jaqbelx magħha hu seta jappella lill-Arbitru u li dan l-appell seta jsir biss fuq kwistjoni ta' ligi jew xi prinċipju ta' importanza. Din hi raġuni li, se non altro, għaliha d-deċizzjoni tad-Direttur suppost tagħti indikazzjoni, ċara anke jekk fil-qosor, tal-bażi li fuqha d-deċizzjoni tkun ittiehdet. Il-Qorti taħseb li għandu jkun ċar illi persuna insodisfatta b'deċizzjoni tad-*

Direttur ma tistax tkun taf jekk hemmx lok ta' l-appell minnha fin-nuqqas ta' ebda indikazzjoni tar-ragunijiet li fuqhom id-Direttur ikun ibbaża d-deċiżzjoni tiegħu. Fil-fehma tal-Qorti dawn ir-ragunijiet ma għandhomx jirrizultaw biss waqt u wara li jsir appell.

Intant, issa mill-memorandum li d-Direttur issottometta lill-Arbitru jidher illi r-raguni li minnha bha hu hassar id-deċiżzjoni ta' qabel kienet li hu "sar jaf li Peter Cassar Torreggiani ma kienx impjegat mas-St. George's Flour Mills iżda kien jaħdem fl-uffiċċju ċentrali tad-Ditta Cassar Co. Ltd. bħala Laboratory Assistant. Minn meta sar jaf dan, id-disgrazzja li Peter Cassar Torreggiani kien sofra ma setgħatx iżjed tiġi konsiderata li għat minnha x-xogħol għar-raguni li l-azzjoni li kienet il-kawża immedjata tad-disgrazzja ma kienetx tiffirma parti mix-xogħol ta' l-appellant fil-kapaċità tiegħu ta' Laboratory Assistant". F'dan il-memorandum jissokta jingħad illi bħala Laboratory Assistant l-appellant ma kienx "dovut" jillibera lill-paletta, waqt li l-makna kienet qegħda taħdem parti mit-taħlita li kienet wehlet mar-'rotating blades': din kienet kompetenza ta' impjegat ieħor li kellu x'jaqsam mal-funzjonament tal-makna. B'din l-azzjoni Peter Cassar Torreggiani oltrepassa l-isfera ta' l-impieg li tikkomprendi biss direzzjoni dwar in-natura u l-kwalità ta' l-ingredjenti li għandhom jintużaw u sorveljanza fuq il-mod kif l-ingredjenti għandhom jithaltu sabiex it-taħlita ssir sewwa. Meta Peter Cassar Torreggiani ra li l-ingredjenti ma kienux qegħdin jithaltu sewwa bil-makna d-dover tiegħu kien biss li jagħti istruzzjonijiet biex jittieħdu passi meħtieġa halli d-difett jiġi rimedjat u mhux li jagħmel kif għamel."

Issa, s'intendi, il-kwistjoni li għall-mument qegħda quddiem din il-Qorti mhiex il-kwistjoni tal-meritu, cioè l-



kwistjoni jekk — mehud rigward tal-provi li saru, speċjalment tax-xhieda ta' l-istess appellant, u tal-Magġur Austin Cassar Torreggiani, għandux jingħad illi d-disgrazzja grat minhabba l-impieg tal-appellant. Għall-mument il-kwistjoni hi biss jekk id-deċiżzjoni tad-Direttur kienitx tqajjem punt ta' ligi jew prinċipji ta' importanza li — fil-każ il-wiehed jew l-iehor — kien jirrendiha appellabbili quddiem l-Arbitru.

L-ewwelnett l-appellant jissottometti illi mill-ewwel kliem tal-paragrafu 4 tal-memorandum riportat hawn fuq donnu jidher illi d-Direttur halla lilu nnifsu jigi influwenzat fid-deċiżzjoni tiegħu miċ-ċirkostanza, msemmija minnu, li hu sar jaf illi l-appellant ma kienx impjegat mas-St. George's Flour Mills, iżda kien jaħdem fi-uffiċċju Centrali tad-ditta Cassar Co. Ltd.

Apparti milli, bħala fatt, il-provi mismugħa donnhom juru illi l-post tax-xogħol ordinarju tal-appellant hu fil-lokali tas-St. George's Flour Mills u mhux fi-uffiċċju centrali tas-Soċjeta Cassar Company Ltd. — l-appellant jissottometti illi din il-parti tal-motivazzjoni tad-deċiżzjoni tad-Direttur kienet tinvolvi punt ta' ligi li dwaru d-Direttur "misdirected himself". Is-St. George's Flour Mills hi azjenda tas-Soċjeta Cassar Company Ltd. — imma f'dan is-sens biss — logikament irrilevanti — illi hu ma kienx impjegat ma' dik l-azjenda, cioè in kwantu biss li, skond il-ligi, l-"employer" tal-appellant, kif ta' dawk kollha li jaħdmu fil-"Flour Mill" hi s-Soċjeta.

In kwantu ji d-Direttur seta kien influwenzat fid-deċiżzjoni tiegħu minn dik il-konsiderazzjoni msemmija minnu fil-memorandum tiegħu — ma jidhirx li jista jkun hemm dubbju illi fid-deċiżzjoni kien hemm involut punt ta' ligi.

L-appellant jissottometti wkoll — u dan hu l-punt l-aktar importanti — illi d-deċiżżjoni tad-Direttur kienet tinvolvi punt ta' liġi in kwantu hu interpretata d-drittijiet u d-dmirijiet tiegħu rigward ix-xogħol tal-makkinarju. Issa donnu jdher mill-provi illi, għalkemm l-uffiċċju tal-appellant hu disenjaż bħala "Laboratory Assistant", fil-fatt hu kien "in complete charge" tal-operazzjonijiet kollha li kellhom x'jaqsmu mal-produzzjoni ta' "animal fodder and food mixtures" — mas-St. George's Flour Mill. Is-Soċjeta li timpjegah tagħtu dak l-inkarigu "mingħajr ma eskludew xejn x'ma kellux jagħmel u lanqas ma speċifikaw ebda haġa partikolari li kellu jagħmel, imma tawh id-direzzjoni" ta' dak ix-xogħol. Hekk xehed il-Maġġur Austin Cassar Torreggiani. Jidher ukoll mill-provi illi l-appellant kien ġie miqgħut biex jagħmel kors l-Ingilterra, teknika u prattika u nofs dan il-kors hu għamlu — kif xehed — bħala sempliċi impjegat mad-ditta Henry Simmons Ltd. li huma Milling Engineers, f'mill żgħira fejn hu bħall-impjegati l-oħra, kien iħaddem makni u jmid idu għax-xogħol li jirrigwarda l-manifattura ta' "balanced rations."

L-Arbitru deherlu illi d-Deċiżżjoni tad-Direttur ma kienitx tqajjem ebda kwistjoni ta' liġi għaliex l-unika u vera kwistjoni li hu kien mitlub li jiddeċiedi kienet x'kien kompriż fl-isfera tax-xogħol ta' l-appellant: din il-kwistjoni hi dejjem il-kwistjoni bażi biex jiġi deċiż jekk persuna għandhiex dritt għall-benefiċċju dwar diġrazzja tax-xogħol: it-test bażi hu dejjem in-natura, il-kondizzjonijiet, l-obbligazzjonijiet u l-inċidenza tax-xogħol (employment) tal-persuna li tkun korriet. Skond il-Willis "The issues involved in determining whether an accident arose out of and in the course of the employment are merely issues of fact but in part are questions of law. The nature and scope of the employment when these do not depend upon the construc-

tion of a document, such as rules . . . are questions upon which the findings are of fact . . ." Fil-każ presenti ma kienx hemm xi dokument kostitwenti l-kuntratt tax-xogħol tal-appellant jew xi regolamenti dwar l-impjeg tiegħu li dwarhom gamet xi kwistjoni. Għalhekk il-kwistjoni quddiemu — qal l-Arbitru — kienet biss waħda ta' fatt.

Bosta drabi ma hemm xejn aktar diffiċli milli tiddeċiedi fejn hi l-linja ta' demarkazzjoni bejn il-kwistjonijiet ta' ligi u l-kwistjonijiet ta' fatt u ebda kriterji żgur ta' distinzjoni fl-astratt ma jidher li qatt gie stabilit. Għalhekk l-Qorti tifhem id-diffikolta tal-Arbitru.

Imma, fiċ-ċirkostanzi partikolari tal-każ presenti, il-Qorti, hi nklimata li tirritieni illi l-kwistjoni involuta kienet tmur oltre s-sempliċi konstatazzjoni jew konkluzzjoni ta' fatt. Dana ma kienx każ ta' impjegat li kellu xogħol partikolari speċifiku u determinat li għamel xogħol li minnu fih jidher minnu nnifsu li ma kellux relazzjoni max-xogħol partikolari tiegħu. L-appellant, kif intqal, jidher mill-provi li kellu d-direzzjoni ġenerali u r-responsabilità għall-produzzjoni tal-ikel ta' ċerta makni, ankorke t-thaddim ta' dawn il-makni ma kienx ix-xogħol ordinarju jew, anqas prinċipali tiegħu. Għalkemm f'dan il-każ ma hemmx dokument mik-tub x'jiġi interpretat, jibqa' b'dana kollu, veru fil-fehma tal-Qorti illi d-deċiżzjoni tiddependi minn *interpretazzjoni jew inferenza* u mhux minn sempliċi verifika jew konstatazzjoni tal-fatti. Assumendo li mhux fatt kontestat jew illi hu fatt pruvat illi l-appellant kellu dik ir-responsabilità ġenerali tad-direzzjoni ta' dik il-kwalita ta' xogħol, il-kwistjoni jekk ix-xogħol li għamel meta korra kienx jidhol jew le fl-impieg tiegħu tiddependi mill-*inferenza* li għandha tingibed minn dak il-fatt. Jekk dan hu hekk, allura fuq l-awtorita ta' l-istess Willis, il-kwistjoni kienet legalli. "The inferences to

be drawn from facts as found or as not disputed are questions of law" (op. cit. 34 the Ed. p. 21). Si tratta wkoll li jiġi interpretat, jekk — assumendo dejjem li l-appellant kien dik ir-responsabilità generali u li hu, biex jista jaqdiha, kien għamel kors ta' studju tal-makni u kien hadem fuqhom — ix-xogħol li għamel jistax jingħad li kien "different in kind from anything he is required or expected to do . . . or entitled to perform", — u dan li għandu jiġi interpretat mhux x'kien ix-xogħol li hu ordinarjament u presumabilment kien jagħmel imma safejn kienu jwasslu d-drittijiet u dmirijiet ta' l-impieg tiegħu. Forsi għal dan l-iskop tista titfa xi dawli l-opinjoni ta' Lord Wright fil-kawża quddiem il-House of Lords "Cadzon Co. Ltd. vs. Price" (1 All E. (1944) 58).

Fil-fehma tal-Qorti, kif ga ntqal, dan kien jinvolvi kwistjoni ta' liġi.

Għalhekk ma hemmx għalfejn li l-Qorti teżamina jekk fil-każ presenti kienx anki involut prinċipju ta' importanza u anqas li teżamina l-ilmenti l-oħra ta' l-appellant.

Għal dawn il-motivi l-Qorti tiddeċiedi billi tilqa l-appell, tirrevoka d-deċiżzjoni appellata u tordna li l-atti jiġu rinvjati lill-Arbitru biex hu jiehu konjizzjoni tal-appell magħmul lilu u jiddeċiedi skond il-liġi. L-ispejjeż minhabba ċ-ċirkostanzi jibqgħu bla taxxa hliet id-dritt tar-Registru li jhallsu l-appellat.